

مختصر سرگزشت مصنف

ناکارہ نفلان بندہ محمد شفیع ابن مولانا محمد نعیم صاحب رحمۃ اللہ علیہ اس نعمت کا شکر ادا نہیں کر سکتا کہ حق تعالیٰ نے اس کا مولود وطن مرکز علوم اسلامیہ دہلی کو بنا دیا اور ایسے والد محترم کی آغوش میں پرورش کا موقع عطا فرمایا جو حافظ قرآن اور عالم دین ہونے کے ساتھ دارالعلوم دہلیہ کے بھرتے، دارالعلوم دہلیہ کے انیان علمائے ربانی کی صحبتوں سے فیض یاب ہونے کے مواقع ان کو ہمیشہ میسر رہے، ان کا وجود ان بزرگوں کا زندہ تذکرہ تھا، اور ان کی زندگی بچپن سے وفات تک دارالعلوم دہلیہ میں پوری ہوئی، دین تعلیم حاصل کی، وہیں مدرس ہو کر ساری عمر تعلیم کی خدمت گزار رہی۔

احقر کی ابتدا تعلیم شرآن والد محترم کی تجویز سے دارالعلوم کے اساتذہ قرآن حافظ عبد العظیم صاحب اور حافظ نامدار خان صاحب رحمۃ اللہ علیہ کے پاس ہوئی، اور پھر خود والد محترم کی خدمت میں رہ کر لغوی، فارسی، حساب، ریاضی اور ابتدائی عربی کی تعلیم حاصل کی، پھر سلسلہ امر میں دارالعلوم کو چھوٹی ہی بات واغیر نے کمر بستہ امر تک درس نظامی کا نصاب اُن باہر فن اساتذہ کی خدمت میں رہ کر پورا کیا جن کی نظیر آج دنیا کے کسی گوشے میں ملنا مشکل ہے، بچپن سے متوسط تعلیم عربی تک شیخ العربیہ اہم سیدی حضرت مولانا محمود الحسن صاحب شیخ البند قدس سرہ کی خدمت میں حاضری دی، کبھی کبھی درس بخاری کی غیر رسمی حاضری نصیب رہی، مکتبہ جبل سے واپس قشربل لانے کے بعد انہی کے دست حق پرست سے بیعت طریقت نصیب ہوئی، اور علوم عربیہ کی باقاعدہ تعلیم حضرات ذیل سے حاصل کی، حافظ حدیث جانش العلوم حضرت علامہ مولانا محمد انور شاہ صاحب کشمیری، مارن بانڈ حضرت مولانا معصومی عزیز الرحمن صاحب، عالم ربانی حضرت مولانا سید اصغر حسین صاحب کیشخ الاسلام حضرت مولانا شبیر احمد صاحب غامی، شیخ الادب الفقہ حضرت مولانا محمد انور اعظمی صاحب رحمۃ اللہ علیہم اجمعین، اور باہر علوم معقول و منقول حضرت علامہ مولانا محمد ابراہیم صاحب و حضرت مولانا محمد رسول خان صاحب افسوس ہے کہ ان سطوح کی تحریر کے وقت آخر الذکر دو بزرگوں کے سوا سب اس ارفانی سے رحلت فرما چکے ہیں، حق تعالیٰ ان دونوں بزرگوں کا سایہ آخرت بقاءیت قائم رکھیں، اور اہل علم کو ان سے فیض یاب ہونے کا زیادہ سے زیادہ موقع عطا فرمائیں۔

۱۳۱ھ شہان سلسلہ کرام کہ جبکہ معارف القرآن پر نفلان کا کام شروع ہوا تو یہ دونوں بزرگ بھی رخصت ہو چکے ہیں، حق تعالیٰ ان کو جزا رحمت میں جگہ عطا فرمائیں، اور درجات عالیہ نصیب فرمائیں، ۱۲۰ منہ

اساتذہ اور اکابر دارالعلوم کی نظر شفقت و عنایت اول ہی سے اس ناکارہ پرہیز دل تھی، سلسلہ امر میں احقر نے فنون کی بقیہ چند کتابیں قاضی اور میرزا ہار اور امور عامہ وغیرہ پڑھنا شروع کیا تھا، اس سال میں اکابر دارالعلوم نے احقر کو کچھ سبق پڑھانے کے لئے دیکھے، اس طرح سلسلہ امر میں تعلیم تعلیم کا مشترک سالی تھا، سلسلہ امر سے باقاعدہ دارالعلوم میں تدریس کی خدمت پر لگا دیا گیا، بارہ سال مسلسل مختلف علوم و فنون کی متوسط اور اعلیٰ کتابوں کے درس کی خدمت انجام دی، سلسلہ امر میں مجھے صدر مفتی کی حیثیت سے دارالعلوم کا منصب آخری پیر دیا گیا، اس کے ساتھ کچھ کتابیں حدیث و تفسیر کی بھی زیر دوس رہیں، اور بالآخر سلسلہ امر میں تحریک پاکستان کی جدوجہد اور کچھ دوسرے اسباب کی وجہ سے دارالعلوم دہلیہ سے مستعفی ہو گیا۔

دارالعلوم کی چھبیس سالہ خدمت درس و تدریس کے ساتھ خاص خاص موضوعات پر تصنیف بھی سلسلہ جاری رہا، ان تمام مشاغل اور بزرگان دارالعلوم کی محبت سے اپنے حوصلے کے مطابق قرآن و حدیث سے کچھ مناسبت ہو گئی تھی، حضرت مجدد الملتہ شیخ الملتہ متیدی حضرت مولانا اشرف علی تھانوی قدس سرہ کی خدمت میں حاضری کا شرف تو طالب علمی کے زمانے میں بھی ہوا رہتا تھا، سلسلہ امر سے تجدید بیعت کے ساتھ مسلسل حاضر باشی کا شرف حاصل ہوا جو تقریباً بیس سال حضرت اقدس کی وفات رجب سلسلہ امر تک جاری رہا، حضرت قدس سرہ کو حق تعالیٰ نے جملہ علوم فنون کی کامل بہارت عطا فرمائی تھی، اور ان میں سے خصوصاً تفسیر اور تصوف آپ کے مخصوص فن تھے، ان دونوں علوم میں آپ کی تصانیف بیان القرآن، التکشف اور الشرف و دیگر رسائل تصوف اس پر کافی شاہد ہیں، حضرت قدس سرہ نے اپنی آخری عمر میں یہ ضرورت محسوس فرمائی کہ احکام القرآن پر کوئی ایسی کتاب لکھی جائے جس میں مہر حاضر کے مسائل کو بھی جس قدر قرآن کریم سے ثابت ہوتے ہیں واضح کیا جلتے، اس کام کو جلد پورا کرانے کے خیال سے چند اصحاب میں تقسیم فرمایا، اس کا ایک حصہ احقر کے بھی سپرد ہوا، جس کا کچھ حصہ تو حضرت قدس سرہ کی حیات ہی میں آپ کی زیر نگرانی لکھا گیا، باقی حضرت کی وفات کے بعد بعد نبی تعالیٰ پورا ہو گیا، اور دو جلدوں میں شائع بھی ہو چکا، یہ مجموعہ عربی زبان میں ہے۔

اس سلسلے نے حضرت کی برکت سے بعد اللہ قرآن کریم کے ساتھ ایک خصوصی تعلق اور وابستہ پیدا کر دی، اس کے بعد قضاء و قدر سے زندگی میں ایک نئے انقلاب کا دروازہ کھلا، سلسلہ امر میں سلسلہ امر میں پاکستان کی تحریک قوی ہو کر پورے ملک میں پھیلی، حضرت قدس سرہ کے سابقہ ایماء اور موجودہ اکابر کے ارشاد پر اس تحریک میں حصہ لیا، اور دو سال کے شب و روز اس جدوجہد میں رہ گئے، مہر اس سے ہمتا و رنگ اور مغرب میں کراچی تک پورے ملک کے دوہے گئے، یہی تحریک پاکستان

اور اس کی جدوجہد بالآخر دارالعلوم دیوبند سے استعفاء دینے پر منتهی ہوئی، اور آخر کار اللہ تعالیٰ نے مسلمانوں کی یہ دیرینہ تمنا پوری فرمادی، کہ ہندوستان تقسیم ہو کر مسلمانوں کے لئے خالص اسلام کے نام پر دنیا کی سب سے بڑی اسلامی سلطنت پاکستان کے نام سے وجود میں آگئی۔

اسلامی سلطنت، اسلامی نظام، اسلامی قانون کی قدیم تمنا بھی اب امید کی صورت میں تبدیل ہونے لگیں، اور اس کے ساتھ وطن مالوت کو ترک کرنے اور پاکستان کو وطن بنانے کی کشمکش دل میں موجزن ہوئی، وطن اصلی دیوبند کے علوم اسلامیہ کا مرکز اور منتخب علماء اہل سنت کا مرجع ہو پر نظر جاتی تو صدی شیرازی کا یہ شعر یاد آتا ہے

تولدتہ مردان این پاک بوم

برا بختیغم خاطر از دستم دردم

یعنی جب ملک کے سیاسی حالات اور ہندوستان میں مسلمانوں اور ان کے اداروں کے مستقبل پر نظر جاتی تو کوئی روشن پہلو سامنے نہ آتا، اس کے خلاف پاکستان میں ہر طرح کی صلاح و فلاح کی امید بظاہر اسباب نظر آتی تھی، ادھر یہ کشمکش جاری تھی اور دوسری طرف دیوبند کے ملک میں برافنی اور قتل و غارتگری کے قیامت خیز ہنگامے کھڑے ہو گئے، ہندوستان میں مسلمانوں پر عرصہ حیات تنگ کر دیا گیا، لاکھوں مسلمانوں کو ہجر پاکستان کی طرف دھکیل دیا گیا، اور پھر جانے والوں کو حافیت کے ساتھ جانے کا موقع بھی نہ دیا گیا، جا بجا کھیل عام، نون ریزی، لوٹ مار اور اغواء کے روح فرسا نظائری تھے، کسی کا بیج سالم پاکستان پہنچ جانا ایک عجوبہ یا کرامت سمجھا جاتا تھا، آٹھ ماہ کے بعد یہ ہنگامے کچھ فرو توڑے تو میرے استاد محترم اور پچھو بھی زاد بھائی شیخ الاسلام حضرت مولانا شبیر احمد عثمانی رحمۃ اللہ علیہ اور چند عمائد کراچی نے یہ ارادہ کیا کہ پاکستان کے لئے اسلامی دستور کا ایک خاکہ مرتب کر کے حکومت کے سامنے رکھا جائے، تاکہ جن مقصد کے لئے پاکستان بنا ہے وہ جلد سے جلد بروئے کار آئے، اس تجویز کے لئے منجملہ چند علماء کے احقر کو بھی ہندوستان سے کراچی آنے کی دعوت دی گئی۔

۲۰۔ جاری الثانیہ ۱۳۶۱ھ بمطابق ۱۹۴۰ء میری عمر میں عظیم انقلاب کا دن تھا جس میں وطن مالوت مرکز علوم دیوبند کو خیر باد کہہ کر صرف چھوٹے بچوں اور ان کی والدہ کو ساتھ لے کر پاکستان کا رخ کیا، والدہ محترمہ اور اکثر اولاد اور سب عزیزوں اور گھر بار کو چھوڑنے کا دل گداز منظر اور جس طرف جا رہا ہوں وہاں ایک غریب الوطن کی حیثیت سے وقت گزارنے کی مشکلات کے ساتھ ایک نئی اسلامی حکومت کا وجود اور اس میں دینی رجحانات کے بروئے کار کرنے کی خوش کن امیدوں کے مل جلے تصورات میں غلطان رہا۔

دہلی اور چند مقامات پر گزرتے ہوئے ۲۶۔ جاری الثانیہ ۱۳۶۱ھ بمطابق ۱۹۴۰ء کو اللہ تعالیٰ

نے حدود پاکستان میں پہنچا دیا اور گراچی غیر اختیاری طور پر اپنا وطن بن گیا، یہاں آئے ہوئے اس وقت پندرہ سال پہلے سے ہرگز نہیں آہ زیادہ ہو چکے ہیں، اس پندرہ سال میں کیا کیا اور کیا دیکھا، اس کی سرگزشت بہت طویل ہے، یہ مقام اس کے لئے کھلے کانٹیل جن مقاصد کے لئے پاکستان مجرب مطلوب تھا اور اس کے لئے سب کچھ قربان کیا تھا، حکمرانوں کے انقلابات نے ان کی حیثیت ایک لذیذ خواہ سے زیادہ باقی نہ چھوڑی ہے

بلبل ہمتیں خوں شد و گل شد ہمتیں پاک

اسے داتے بہارے اگر این مت بہارے

حکومت کے راستے سے کسی دینی انقلاب اور نمایاں اصلاح کی امیدیں خواب و خیال ہوتی جاتی ہیں، تاہم عام مسلمانوں میں دینی بیداری اور امور دین کا احساس بجا رہا ابھی تک سرمایہ زندگی بنا ہوا ہے، ان میں اہل صلاح و تقویٰ کی بجا رہا اللہ خاصی تعداد موجود ہے، اسی احساس نے یہاں دینی خدمتوں کی راہیں کھولی ہوئی ہیں۔

حکو مت کے پہلے پراصلاحی کوششوں کے علاوہ غوامی طرز سے اصلاحی جدوجہد اور اس کے لئے کچھ اداروں کا قیام جو شروع سے پیش نظر تھا اس کی ابتداء ۱۳۵۱ھ بمطابق ۱۹۳۱ء میں اس طرح ہوئی کہ آرام باغ کراچی کے متصل مسجد باب الاسلام میں روزانہ بدھج درس فتران شروع ہوا اور ہر طرف سے آنے والے سوالات کے جواب میں جو فتاویٰ مسلسل لکھے جاتے اور بغیر نقل کے روانہ کر دیے جاتے تھے، اب اس کا انتظام اسی مسجد میں ایک دارالافتاء کے قیام کی صورت میں عمل میں آیا، یہ درس فتران اُمید سے زیادہ مفید و موثر ثابت ہوا، سننے والوں کی زندگی میں انقلاب کے آثار دیکھ گئے، احقر کا گھر کو زندگی کا ایک اچھا مشغلہ مل گیا، بعد نماز فجر روزانہ ایک گھنٹہ کے عمل سے سات سال میں بجا رہا اللہ یہ درس فتران مکمل ہو گیا۔

یہاں تک کی تہید ماہ سفر ۱۳۵۶ھ میں اس وقت بھی گئی تھی جبکہ تفسیر معارف القرآن کو کتابی صورت میں لانے کا ارادہ ہوا تھا، پھر ۱۳۵۷ھ تک یہ سلسلہ ملتوی رہا، ششہرہ سے اس پر کام شروع ہوا جو ۱۳۵۸ھ تک پانچ سال میں بجا رہا اللہ مکمل ہو گیا، اس تہید کا آگے آنے والا حصہ تکمیل تفسیر کے بعد ۱۳۵۹ھ میں نکلا گیا۔

تفسیر معارف القرآن کی تصنیف قدرتی اسباب

احقر کا رہنا ہنگامے علم دے عمل کی یہ جرأت ہمیشہ رہی نہ ہوتی کہ قرآن کریم کی تفسیر لکھنے کا ارادہ کرتا مگر نرسنگ تقدیر سے اس کے اسباب اس طرح شروع ہوئے کہ ریڈیو پاکستان سے روزانہ

نشر ہوئے۔ دہائیے درس قرآن کے متعلق مجھ سے فراتش کی گئی جس کو چند اعزاز کی بناء پر میں قبول نہ کر سکا پھر انھوں نے ایک دوسری تجویز پیش کی کہ روزانہ درس کے سلسلہ سے الگ ایک ہفتہ داری درس بنام معارف القرآن جاری کیا جائے جس میں پورے قرآن کی تفسیر پیش نظر نہ ہو بلکہ عام مسلمانوں کی موجودہ ضرورت کے پیش نظر خاص خاص آیات کا انتخاب کر کے ان کی تفسیر اور متعلقہ احکام بیان ہو کر رہے۔ احقر نے اس کو اس شرط کے ساتھ منظور کر لیا کہ درس کا کوئی معاون نہ لوں گا اور کسی ایسی پابندی کو بھی قبول نہ کروں گا جو میرے نزدیک درس قرآن کے مناسب نہ ہو یہ شرط منظور کر لی گئی۔

بنام خدا تعالیٰ یہ درس بنام معارف القرآن ۳۳ شوال ۱۳۳۲ھ ۲ جولائی ۱۹۱۳ء سے شروع ہوا اور فقیر بنیاد گیارہ سال پابندی سے جاری رہا یہاں تک کہ جون ۱۹۶۳ء میں ریٹائر ہو کر پاکستان کی اپنی نئی پالیسی کے تحت اس درس کو ختم کر دیا گیا۔ یہ درس معارف القرآن تیرہ سو پانچ ہائے اور سورۃ ابراہیم پر ختم ہو گیا جس میں ان تیرہ پاروں کی مکمل تفسیر نہیں بلکہ منتخب آیات کی تفسیر تھی، احقر نے ایسی درمیانی آیات کو اس میں شامل نہیں کیا تھا جو خالص علمی مضامین پر مشتمل تھیں اور ریڈیائی تقریر کے ذریعہ عوام کے ذہن نشین کرنا اس کا مشکل تھا، یا وہ آیات جو کر سکر آتی ہیں۔

جس وقت یہ کام شروع کر رہا تھا اس کا کوئی دور دور خیال نہ تھا کہ یہ کسی وقت کتابی صورت میں ایک مستقل تفسیر کے انداز پر شائع ہوگی، مگر ہوا یہ کہ جب یہ درس نشر ہونا شروع ہوا تو پاکستان کے سب علاقوں سے اور ان سے زیادہ غیر مالک افریقہ یورپ وغیرہ میں بننے والے مسلمانوں کی طرف سے بے شمار خطوط ریڈیو پاکستان کو اور خود احقر کو وصول ہوتے جن کے علوم ہوا کہ بہت سے دیندار اور نو تعلیم یافتہ مسلمان اس درس سے بہت شغف رکھتے ہیں افریقہ میں چونکہ یہ درس آخر شب یا بالکل صبح صادق کے وقت پہنچتا تھا وہاں کے لوگوں نے اس کو ٹیپ ریکارڈ کر کے ذریعہ محفوظ کر کے بعد میں سب کو بار بار سنانے کا اہتمام کیا اور جگہ جگہ سے اس کا تقاضا ہوا کہ اس درس کو کتابی صورت میں شائع کیا جائے، عام مسلمانوں کے اس اشتیاق نے اس ناکارہ کی ہمت بڑھادی اور امراض و مشغولیت کے باوجود گیارہ سال تک مسلسل بڑی پابندی جاری رکھا، ۱۳۳۲ھ اور ۱۳۳۳ھ میں جب درس کا سلسلہ بند ہوا تو بہت سے حضرات کی طرف سے یہ تقاضا ہوا کہ جتنا ہو چکا ہے اس کو کتابی صورت میں شائع کیا جائے، اور درمیان میں جو آیات چھوڑی گئی ہیں ان کی بھی تکمیل کر دی جائے، بنام خدا یہ ارادہ کر لیا کہ موجودہ پر نظر ثانی اور درمیان میں باقی ماندہ آیات کی تکمیل کا کام شروع کیا جائے، چنانچہ ۱۶ صفر ۱۳۳۳ھ میں سورۃ فاتحہ کی تفسیر پر نظر ثانی مکمل ہو گئی، اور سورۃ بقرہ پر کام شروع کیا، اس میں احکام کی آیات مشکل بہت ہیں جو ریڈیو پر نشری تقریر میں نہیں آتی تھیں، یہ کام بہت محنت اور فرصت کا متقاضی تھا، جو جو

مشاغل اور امراض نے فرصت نہ دی اور تقریباً یہ کام زہول میں پڑ گیا۔

بہر حال تقدیر ایک شدید دہلیز ۱۳۳۳ھ کے شعبان میں احقر کے اسفل بدن میں کچھ چھوڑے کی شکل بنیادی تکمیل تفسیر کا سبب بن گئی، نمودار ہوئی، اور رفتہ رفتہ بڑھتی گئی، آخر رمضان میں اس نے کمرے ہونے سے معذور کر دیا، آخری آٹھ روزے بھی قضا ہوئے، مگر میں بیٹھ کر نماز ہونے لگی، اس کے ساتھ پاؤں میں بغیر کپڑے کا پرانا درد شروع ہوا، اس کا جو علاج پہلے کا کر رہا تھا وہ بھی کامیاب نہ ہوا اور دونوں پاؤں سے معذور ہو گیا، تقریباً دس مہینے اسی طرح معذوری و بیماری کے ساتھ موت و حیات کی کشمکش میں گزریے، جب چلنے پھرنے اور ہر کام سے معذور ہو گیا، زندگی کی امید بھی معنوی ہو گئی تو اب اس پر افسوس ہوا کہ یہ تفسیر کی اور ان جن قدر ہو چکے تھے ان پر نظر ثانی اور تکمیل میں نہ ہو سکی، اب یہ ادراک تو اپنی ضائع ہو جائیں گے، حق تعالیٰ نے قلب میں ہمت عطا فرمائی اور ۱۳ شوال ۱۳۳۳ھ کے آخر میں بستر علالت پر ہی اللہ تعالیٰ نے اس کام کو شروع کر دیا، اور ۲۵ ذی قعدہ ۱۳۳۳ھ کو سورۃ بقرہ کی تکمیل ہو کر کتابت و طباعت کے لئے دیدی، اس کے بعد سے عیسین بیماری و معذوری کی حالت میں یہ کام تدریجی رفتار سے چلتا رہا، اللہ تعالیٰ نے اس کی برکت سے دس ماہ کے بعد معذوری بھی رفع فرمادی تو جب ۱۳۳۳ھ سے کام کسی قدر زین ہوا، مگر اسی کے ساتھ ملک میں جدید انتخابات نے سیاسی چنگاموں کا ایک طوفان کھڑا کر دیا، میں اگرچہ عرصہ دراز سے سیاست سے بالکل یکسو ہو چکا تھا، مگر ان انتخابات نے پاکستان میں خالص اسلامی حکومت کے بجائے کمیزم اور سوشل ازم پھیل جانے کے خطرات قوی کر دیے، اور سوشل ازم کو عین اسلام با در کر لے کے لئے جہد و جداد درجے و جلوس عام ہو گئے، اس مسئلے کی نزاکت نے پھر اس پر آمادہ کر دیا کہ کم از کم اسلام اور سوشل ازم میں فرق اور سوشل ازم کے خطرناک نتائج سے قوم کو آگاہ کرنے کی حد تک اس سیاسی میدان میں حصہ لیا جائے، اس کے لئے تحریری مقالے بھی لکھنے پڑے، اور مشرقی و مغربی پاکستان کے اہم مواقع میں جلسوں میں شرکت بھی کرنا پڑی، مسئلہ کی وضاحت تو معتدور و محیر ہو رہی ہو گئی، مگر سیاست کے میدان میں مسائل اور حقائق سے زیادہ زور دینا کام کرتے ہوئے تھیں، کا نتیجہ بالکل خلاف اور برعکس نکلا، اس کے اثر سے پاکستان پر جو زوال آنا تھا وہ آگیا، و اللہ اعلم بالصواب

انتخابات کے بعد احقر نے پھر سیاست سے مستعفی ہو کر اپنا یہ کام شروع کیا، اور الحمد للہ علیہ کہ مہر کہ جب ۱۳۳۳ھ تک تیرہ پاروں کی معارف القرآن پر نظر ثانی اور درمیان میں متروک آیات کی تفسیر بھی مکمل ہو گئی، اور سورۃ ابراہیم سے سورۃ نمل تک دو پاروں کی مزید تفسیر بھی لکھی گئی، اب قرآن مجید نصف کے قریب ہو گیا تو اللہ تعالیٰ نے ہمت عطا فرمائی، اور باقی ماندہ قرآن

کی تفسیر لکھنا شروع کیا، اس کا اس وقت کوئی تصور نہیں تھا کہ پچتر سال کی عمر اور سقوط قویٰ، اس کے ساتھ مختلف قسم کے امراض کے تسلسل میں یہ تفسیر پوری ہو سکے گی، مگر یہ سمجھ کر کہ قرآن کو ختم کرنا مقصد نہیں قرآن میں اپنی عمر کو ختم کرنا ہے، اللہ کے نام پر یہ سلسلہ شروع کر دیا، شعبان ۱۲۹۲ھ سے سورۃ جن اسراہیل کی تفسیر شروع ہوئی، اور ۲۲ صفر ۱۲۹۳ھ کو قرآن کی چوتھی منزل سورۃ فرقان پارہ ۹ تک مکمل ہو گئی۔

آگے قرآن کی تین منزلیں یعنی تفسیر میں ایک ہوائی قرآن کریم بانی تھا، عمر کے ضعف اور مختلف قسم کے امراض کی بنا پر یہ خیال آیا کہ اس سب کی تکمیل تو شاید مجھ سے نہ ہو سکے، مگر درمیان پاچھویں اور چھٹی منزل کی تفسیر شروع کر کے احکام القرآن میں زبان عربی بکھدی ہے جو شائع بھی ہو چکی ہے، اگر میں اس کو نہ لکھ سکا تو میرے بعد بھی کوئی اللہ کا بندہ اسی احکام القرآن کی تفسیر کو اردو میں منتقل کر کے یہ حصہ پورا کر دے گا، اور اس کی وصیت بھی چند حضرات کو کر دی، اور درمیان کی یہ دو منزلیں چھوڑ کر آخری ساتویں منزل سورۃ فاتحہ سے لکھنا شروع کر دیا، حق تعالیٰ کی مدد سے دستگیری فرمائی اور ۱۲ ربیع الاول ۱۲۹۳ھ سے شروع ہو کر خوال ۱۲۹۳ھ تک یہ آخری منزل پوری ہو گئی، صرف موقوفین یعنی آخر کی دوسو تین چھوڑ دی گئیں۔

اب درمیان کی دو منزلیں سورۃ شہادۃ سے سورۃ حجرات تک باقی تھیں اللہ کے نام پر ان کو بھی شروع کر دیا، ان میں سورۃ حق، صافات، زخرف تو برزخ و اعرابی مولوی محمد تقی سلمہ سے لکھوائی اور خود اس پر نظر ثانی کر کے مکمل کیا، باقی سورہیں خود لکھنا شروع کیں، اور قرآن مجید تقریباً ڈیڑھ پارہ باقی رہ گیا تھا کہ ۲۳ ربیع الثانی ۱۲۹۳ھ ۸ جون ۱۲۹۳ء کو اچانک مجھے قلب کا ایک شدید مرض پیش آیا، کہ موت کا نقشہ آنکھوں میں پھر گیا، دیکھنے والے غور سے دیکھا ہوا نہ سمجھتے تھے، کراچی میں امراض قلب کے ہسپتال میں غیر شعوری طور پر پہنچا دیا گیا، تین روز کے بعد ڈاکٹروں نے کچھ اطمینان کا اظہار کیا، جب کچھ ہوش و حواس درست ہوئے تو باقی ماندہ تفسیر کا خیال ایک حسرت بن کر رہ گیا، برزخ و اعرابی مولوی محمد تقی سلمہ کو وصیت کر دی کہ تفسیر کی تکمیل وہ کر دیں، اس طرح قلب کا کچھ بوجھ ہلکا کیا، اللہ تعالیٰ کا ہزاراں ہزار شکر کہ اس نے اس مرض سے صحت بھی عطا فرمائی، اور تین مہینے کے بعد اتنی طاقت بھی کر کہ کچھ لکھنے پڑھنے کی ہمت پڑ گئی، مگر شعوری و کام کر نیسے مانا دل دھماکہ سب ٹھک جاتے تھے، محض حق تعالیٰ کا فضل و کرم ہی تھا کہ اس نے اسی حالت میں یہ بقیہ تفسیر ۲ شعبان ۱۲۹۳ھ روز شنبہ کو مکمل کر لیا اور جس اتفاق سے یہی روز ۱۲ شعبان ۱۲۹۳ھ میں میری ولادت کا دن تھا، اس روز میری عمر کی سنتر منزلیں پوری ہو کر اٹھتر واں سال شروع ہوا۔

اس تفسیر کا آغاز ۱۲۹۳ھ کی شدید بیماری میں ہوا اور خاتمہ پانچ سال کے بعد ۱۲۹۶ھ کی شدید بیماری کے متصل بعد ہوا، یہ پانچ سال آخر عمر کے طبعی ضعف، مختلف قسم کے امراض کے تسلسل انکسار کے بوجھ اور ملک میں انقلابی ہنگاموں کے سال تھے، اپنی میں حق تعالیٰ نے اس تفسیر کے تقریباً سات ہزار صفحات اس ناکارہ کے قلم سے لکھوا دیئے، اور یہ بات آنکھوں سے دکھلا دی کہ

ان المقادیر اودا مساعدت الحق العاجز بالقدار

یعنی جب تقدیر الہی مدد کرتی ہے تو عاجز کو قادر کے ساتھ ملا دیتی ہے

علم و عمل پہلے ہی برائے نام تھا، اس ضعف و بیماری اور امراض و مشاغل و ذراہل نے درہا ہوا بھی صحت کر دیا، ان حالات میں کسی تصنیف خصوصاً قرآن کریم کی تفسیر کا ارادہ کرنا بھی ایک بڑی جسارت تھی، اطمینان اس پر تھا کہ اس میں میری اپنی کوئی چیز نہیں، اکابر علماء اور سلف صالحین کی تفسیر کو آسان زبان میں اہل عصر کی طبائع کے قریب بنانا میری ساری محنت کا حاصل تھا، میں نے آخر عمر کے پانچ سال کی یہ محنت شاذ اس تنہا میں صوفی کے کعبہ جبرید کے مسلمان جو عربی و عربی اصطلاحات اور عربی زبان سے بیگانہ ہو چکے ہیں، اکابر کی تفسیر کو ان کے لئے اقرب الی الفہم کر دیں تو شاید اس زمانے کے مسلمانوں کو اس نفع پہنچے، اور میرے لئے راہ آخرت بن جائے، علماء محققین اپنی علمی تحقیقات کے کمالات دکھاتے ہیں اس ناکامی نے اپنی بے عملی کو اس پردہ میں چھپایا ہے، اللہ تعالیٰ مجھے اپنی مستاری کا معاف فرمادیں، اور اس ناچیز کی خدمت کو قبول فرمادیں، جس میں کسی علمی کمال کا تو کوئی دخل نہیں، البتہ اپنے آپ کو کھانا ضرور پکا اور یہ کھانا بھی اللہ ہی کی توفیق سے تھا، ورنہ ایک قدم چلنے کی بھی کیا مجال تھی، کاش اللہ تعالیٰ میرے اس شکستے پر نظر فرمائیں اور میری تفسیرات کو جو اس کی کتاب کریم کے حقوق ادا کرنے میں ہوئی ہیں معاف فرما کر اس کو شرف قبولیت عطا فرمادیں۔

دعوت ساختہ سسر خوشم ۛ نہ نقش بستہ مشوشم

نفسے بیجا توے زخم ۛ چہ عبارت دچہ معانیم

۱۔ یہ بھی اس مال میں کہ اور اولیٰ کم (استقامی ذمہ داریوں اور فرائض کی مستقبل خدمات کے طلاق و درجہ اہم موقوفات پر دس مختصر و مفصل صفحہ میں اور بھی لکھی گئیں جو شائع ہو چکی ہیں) (۱) احکام آلہ جو مختصر اور سلیس ہونے کے ساتھ تمام ضروری احکام کو جامع بھی کر (۲) بواقیہ فی احکام الواقیت (مواقیہ تباع و درجہ سے احکام کی تحقیق) (۳) منہج آفرینی الحج عنی الخیر دینی حج بدل کے احکام) (۴) منہج اصحابہ (مشاہیر اصحابہ اور عیال و صحابہ کی محنت و بحث اور سلف صالحین کا طرز عمل) (۵) اسلامی ذبیحہ و ذبیحہ کے شرعی احکام مفصل (بیرون و اعلیٰ کے ذبیحہ کی بحث و غرضیات کی تردید) (۶) اعتقادات السانی کی پوزدکاری (۷) بیہ زندگی (۸) پراڈیکٹ فنڈ (۹) اسلام اور اسلام (۱۰) اسکی نظام میں اقتصادی اصلاحات، للہ الحمد والمنة ۱۳۱۲ھ

تصنیف کتاب کی یہ بی بکائی احترام کے لئے تو ایک باورداشت اور شکر گزاری کے لئے ایک تذکرہ ہو کر عام لوگوں کے ذہن کی چیر نہیں، اس کے باوجود اس لئے لکھا کہ لوگوں کو میری اس جہاد کا اندازہ معلوم ہو جائے۔

جیسا کہ پہلے عرض کر چکا ہوں کہ تفسیر قرآن پر مستقل تصنیف کے لئے جرات کرنے کا جس لئے دور دور بھی کوئی احتمال نہ تھا، مگر غرار ادبی طور پر اس کے اسباب ہوتے چلے گئے، البتہ زمانہ دراز سے ایک تنہا دل میں تھی کہ حکیم الامت مجدد الملت سیدی حضرت مولانا اشرف علی صاحب تھانوی قدس سترہ کی تفسیر بیان القرآن جو ایک بے نظیر مختصر مگر جامع تفسیر اور سلف صالحین کی تفسیر و تائید کتاب مجید، لیکن وہ علی زبان اور علی اصطلاحات میں لکھی گئی ہے آجکل کے عوام اس سے استفادہ کرنے سے قاصر ہو گئے ہیں اس کے معنائیں کو سہل زبان میں پیش کر دیا جائے، مگر یہ کام بھی کافی محنت اور فرصت چاہتا تھا، پاکستان میں آنے سے پہلے کچھ شروع ہی کیا پھر رہ گیا تھا، معارف القرآن کی اس تحریر نے مجد الامت وہ آرزو بھی پوری کر دی، کیونکہ اس تفسیر کی بنیاد احقر نے بیان القرآن ہی کو بنایا ہے جس کی تفصیل آگے آتی ہے۔

معارف القرآن کی خصوصیات والزامات

۱) تفسیر قرآن جو عربی کے علاوہ کسی اور زبان میں ہو اس میں سب کام اور احتیاط کی چیز قرآن کا ترجمہ ہے، کیونکہ وہ اللہ کے کلام کی حکایت ہو، اس میں ادنیٰ سی کمی بیشی بھی اپنی طرف سے رد نہیں، اس لئے میں نے خود کوئی ترجمہ لکھنے کی جہمت نہیں کی، اور اس کی ضرورت بھی نہیں تھی، کیونکہ اکابر علماء یہ کام بڑی جہت و جہد کے ساتھ انجام دے چکے ہیں، اور در زبان میں اس خدمت کو سب سے پہلے حضرت شاہ ولی اللہ دہلوی کے دو فرزند ارجمند حضرت شاہ رفیع الدین اور حضرت شاہ عبدالقادر نے اپنے اپنے طرز میں انجام دیا، اول الذکر ترجمہ میں بالکل تحت اللفظ ترجمہ کو اختیار کیا تھا، اردو محاورہ کی بھی زیادہ رعایت نہیں رکھی گئی، اور بڑے کمال کے سچے قرآن کے الفاظ کو اردو میں منتقل فرمایا ہے، اور دوسرے ترجمہ میں تحت اللفظ کے ساتھ اردو محاورہ کی رعایت بھی ہے، جس کو حضرت شاہ عبدالقادر نے چالیس سال میں محکم رہ کر پورا کیا، یہاں تک کہ آپ کا جنازہ مسجد ہی سے نکلا ہے، دارالعلوم دیوبند کے پہلے صدر مدرس حضرت مولانا محمد یعقوب صاحب کافر مانا ہے کہ بلاشبہ یہ ترجمہ اہامی ہے، انسان کے بس کی بات نہیں کہ ایسا ترجمہ کر سکے، شیخ العرب والعجم سیدی حضرت مولانا محمود الحسن صاحب نے اپنے وقت میں جب یہ دیکھا کہ اب بہت سے محاورات بدل جانے کی وجہ سے بعض مقامات میں

ترجمہ کی ضرورت ہو تا انہی نے اسی ترجمہ کی یہ خدمت انجام دی، جو ترجمہ شیخ الہند کے نام سے معروف و مشہور ہوا، احقر نے قرآن کریم کے زیر متن اسی ترجمہ کو بغیرہ لیا ہے۔

۲) سیدی حضرت حکیم الامت تھانوی قدس سترہ نے اصل تفسیر بیان القرآن کو اس انداز میں لکھا ہے کہ متن قرآن کے ترجمہ کے ساتھ ساتھ ہی اس کی تفسیر و توضیح قوسین کے دریاں فرمائی ہے، ترجمہ کو اس کے اوپر خط دے کر اور تفسیر کو بین القوسین لکھ کر متاثر کر دیا ہے، اس طرح خط کشیدہ الفاظ میں ترجمہ مقرر کرنا ہے، اور بین القوسین اس کی تفسیر ہے، بہت سے لوگوں نے اسی خط کشیدہ ترجمہ کو الگ کر کے قرآن مجید کے زیر متن ترجمہ حکیم الامت کے نام سے خود حضرت کے زمانے میں شائع بھی کر دیا تھا۔

مجھے چونکہ بیان قرآن کی تسبیل کا کام پہلے سے پیش نظر تھا اس وقت احقر نے حضرت کی اس تفسیر کو بنام خلاصہ تفسیر شروع میں بعینہ صرف ایک تصرف کے ساتھ نقل کر دیا ہے، وہ یہ کہ اس تفسیر میں جس جگہ خاص مطلق اور مشکل الفاظ آئے تھے وہاں ان کو آسان لفظوں میں منتقل کر دیا، اور اس کا نام خلاصہ تفسیر رکھا اس لئے موزوں ہوا کہ خود حضرت نے خطبہ بیان القرآن میں اس کے متعلق فرمایا ہے کہ اس کو تفسیر مختصراً ترجمہ مطول کہا جاسکتا ہے۔

اور اگر کوئی مضمون ہی غائب علی اور مشکل تھا تو اس کو یہاں سے الگ کر کے ملاحظہ فرمائیں میں اپنی آسان عبارت میں لکھ دیا، تاکہ مشغول آدمی اگر زیادہ نہ دیکھے تو اس خلاصہ تفسیر سے ہی کم از کم مفہوم قرآنی کو پورا سمجھ لے، ان دونوں چیزوں کا التزام جلد اول کی طبع اول میں باورہ السقم کے راجع اول آیت نمبر ۴ معارف جلد اول صفحہ ۵۶ تک نہیں ہو سکا تھا، اب طبع ثانی میں اس حصہ کو بھی مکمل کر کے پوری تفسیر کے مطابق کر دیا گیا ہے، البتہ ایک التزام جو جلد ثانی سے شروع ہوا کہ متن قرآن کے نیچے ترجمہ شیخ الہند لکھا جائے یہ پہلی طباعت کی پوری جلد اول میں نہیں تھا، طبع ثانی میں اس کو بھی تحت المتن لکھ کر سب کے مطابق کر دیا گیا، یہ دونوں کام تو اکابر علماء کے تھے۔

۳) تیسرا کام جو احقر کی طرف منسوب ہو وہ معارف و مسائل کا عنوان ہو، اس میں بھی غور کیا جائے تو احقر کی صرف اردو عبارت ہی ہے، معنائیں سب علماء سلف کی تفسیر سے لئے ہوئے ہیں جن کے حوالے ہر جگہ لکھ دیتے ہیں، اس میں احقر نے چند چیزوں کا التزام کیا ہے:

۱) علماء کے لئے تفسیر قرآن میں سب سے پہلا اور اہم کام لغات کی تحقیق و تخریج ترکیب و افہام کے مسائل اور اختلاف قراءت کی بحثیں ہیں جو بلاشبہ اہل علم کے لئے اہم قرآن میں سنگ میل کی حیثیت رکھتے ہیں اسی کے ذریعہ قرآن کے صحیح مفہوم کو پایا جاسکتا ہے

لیکن عوام تو عوام ہیں آجکل کے بہت سے اہل علم بھی ان تفصیلات میں الجھن محسوس کرتے ہیں، بالخصوص عوام کے لئے تو یہ بیشی ان کی فہم سے بالا اور اصل مقصد میں مغلجہ بنتی ہیں، وہ سمجھنے لگتے ہیں کہ قرآن کو سمجھ کر پڑھنا مشکل کام ہے، حالانکہ قرآن کریم کا جو اصل مقصد ہے کہ انسان کا تعلق اپنے رب کے ساتھ قوی ہو اور اس کے نتیجے میں مادی تعلقات اعتدالی پر آجائیں کہ وہ دین کی راہ میں رکاوٹ نہ بنیں، دنیا سے زیادہ آخرت کی فکر پیدا ہو، اور انسان اپنے ہر قول و فعل پر یہ سوچنے کا عادی ہو جائے کہ اس میں کوئی چیز اللہ اور اس کے رسول کی مرضی کے خلاف تو نہیں، اس چیز کو قرآن نے اتنا آسان کر دیا ہے کہ معمولی سمجھا پڑھا آدمی خود کچھ کر اور بالکل آن پڑھ جاہل سن کر بھی یہ فائدہ حاصل کر سکتا ہے، قرآن کریم نے خود اس کا علون فرمایا ہے وَ لَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّبٍ يَهْجُوهُ (۱۰۵) تفسیر معارف القرآن میں عوام کی سہولت کے پیش نظر آن بلی اور اصطلاحی بحثوں کی تفصیل نہیں دی گئی، بلکہ ائمہ تفسیر کے اقوال میں جسکو چھوڑنے رائج قرار دیا ہے اس کے مطابق تفسیر لے لگنی اور کہیں کہیں بعض روایتیں بھی لگنی پڑیں، اس کا لحاظ رکھا گیا کہ خالص علمی اصطلاحات اور غیر محروفت اور مشکل الفاظ نہ آئیں، اور اسی لئے ایسی مباحث علیہ کو بھی چھوڑ دیا گیا ہے جو عوام کے لئے غیر ضروری اور ان کی سطح سے بلند ہیں۔

(دب) مستند و معتبر تفاسیر سے ایسے مضامین کو اہمیت کے ساتھ نقل کیا گیا ہے جو انسان کے دل میں قرآن کی عظمت اور اللہ تعالیٰ اور اس کے رسول کی عظمت و محبت کو بڑھائیں اور قرآن پر عمل اور اپنے اعمال کی اصلاح کی طرف مائل کریں۔

(ج) اس پر تو مومن کا ایمان ہے کہ قرآن کریم قیامت تک آنے والی نسلوں کی ہدایت کے لئے نازل ہوا ہے، اور قیامت تک پیدا ہونے والے تمام مسائل کا حل اس میں موجود ہے، بشرطیکہ قرآن کو رسول اللہ صلی اللہ علیہ وسلم کے بیان و تشریح کی روشنی میں دیکھا اور پڑھا جائے، اور اس میں پورے تدبیر سے کام لیا جائے، اسی لئے ہر زمانہ کے علماء تفسیر نے اپنی اپنی تفسیروں میں ان جدید مسائل اور مباحث پر زیادہ زور دیا ہے جو ان کے زمانہ میں پیدا ہوئے، یا علمین اہل باطل کی طرف سے شکوک و شبہات کی صورت میں پیدا ہو گئے، اسی لئے قرون متوسطہ کی تفسیریں معتزلہ، جہمیہ، صفویانہ وغیرہ فروع کی تردید اور ان کے شبہات کے ازالہ سے پر نظر آتی ہیں، اھقر ناکارہ نے بھی اسی اصول کے تحت ایسے ہی مسائل اور مباحث کو اہمیت دی ہے جو اوقات اس زمانہ کے مشنی دور نے نئے نئے پیدا کر دیے، اور ایسا زمانہ کے لمحہ میں اور یہودی اور نصرانی مستشرقین نے مسلمانوں کے دلوں میں شکوک و شبہات پیدا کرنے کے لئے کھڑے کر دیئے، جدید مسائل کے حل کے لئے مقدور بھر اس کی کوشش کی ہے

کہ قرآن دسنت یا فقہاء امت کے اقوال میں اس کا کوئی ثبوت ملے یا کم از کم اس کی کوئی نظیر ملے، اور الحمد للہ اس میں کامیابی ہوئی، ایسے مسائل میں دوسرے ملائے عصر سے مشورہ لینے کا بھی التزام کیا گیا ہے اور ملحوظہ شکوک و شبہات کے ازالہ میں بھی مقدور بھر اس کی کوشش رہی ہے کہ جواب اطمینان بخش ہو، اور اس جواب دہی کے لئے اسلامی مسائل میں ادنیٰ ترمیم کو گوارا نہیں کیا جیسا کہ درجہ حاضر کے بعض معنفین نے اس جواب دہی میں خود اسلامی مسائل میں تاویل کر کے ترمیم کر دیا، کا طریقہ اختیار کیا ہے، یہ سب کچھ اپنی معلومات اور اپنی کوشش کی حد تک ہو، جس میں بہت سی خطاؤں اور غرضوں کا احتمال ہے، اللہ تعالیٰ معاف فرمائیں، اور ان کی اصلاح کا راستہ نکال دیں۔

مذکورہ الصداقات نے تفسیر معارف القرآن کو مندرجہ ذیل چیزوں کا جامع بنا دیا ہے۔
(۱) قرآن مجید کے دو مستند ترجمے ایک حضرت شیخ الحداد کا جو دراصل شاہ عبدالقادر صاحب کاترجمہ ہے دوسرا حضرت عظیم الامت تھاقوی کا ترجمہ۔

(۲) خلاصہ تفسیر جو درحقیقت بیان تفسیر ان کا خلاصہ صریح تہلیل ہے جس کو علاحدہ بھی قرآن کے حاشیہ پر طبع کر لیا جائے تو تھوڑی فرصت والوں کے لئے فہم قرآن کا مستند اور بہترین ذریعہ ہے، اس نے ایک اور ضرورت کو پورا کر دیا جس کی طرف مجھے اشغی فی اللہ مولانا بدر عالم صاحب ہما جسر مدینہ منورہ نے علامہ فرید دہلوی کی ایک مختصر تفسیر حاشیہ قرآن پر دکھلا کر توجہ دلائی تھی کہ کاش اردو میں بھی کوئی ایسی تفسیر ہو جس کی طرح مختصر اور آسان ہو، اللہ تعالیٰ نے اس سے یہ آرزو بھی پوری فرمادی، یہ دونوں چیزیں تو اکابر علماء کی مستند اور محروفت ہیں۔

(۳) تیسری چیز معارف و مسائل ہیں جو میری طرف مملوب ہیں، اور میری محنت کا، مجوز ہیں، الحمد للہ کداس میں بھی میرا اپنا کچھ نہیں، سب سہولت امت ہی سے لیا ہوا ہے، آجکل کے اہل علم و اہل علم اکثر اس فکر میں رہتے ہیں کہ اپنی کوئی تحقیق اور اپنی ملوث سے کوئی نئی چیز پیش کریں، اس پر اللہ تعالیٰ کا مشرک گزار ہو، کہ اس سب کام میں میرا اپنا کچھ نہیں ہے۔

ایں ہمہ گفتیم ولیک انظر لیسح ! بے عنایات خدا پیچیم و سبیح
واللہ سبحانہ تعالیٰ اسال العتوب والتمددانی المبدد العار و باد استعین من زلتہ العدم فیما
علت و لا اعلم و یاہ اسأل ان یجعلہ خالصاً لوجه الکریم وان یتقبلہ منی کما قبل من صالحی عبادہ وان
ینفعنی بہ یوم لا ینفع مال ولا بنون الا الذین عملوا الصالحات و صلی اللہ تعالیٰ علی خیر خلقہ و صفوہ وسلم
خاتم الانبیاء و علی اکرم واصحابہ اجمعین و بارک و سلم تسلیماً کثیراً۔

بمؤنیف، اکارہ محمد شفیع خادم دارالعلوم کراچی